

ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກພາບ ວັດທະນາຖາວອນ

ພາລະບົດບາດ
ຄະນະກຳມະການ ປະສານງານ ກອງທຶນໂລກ
ຕົ້ນເອດ, ວັນນະໂລກ ແລະ ໄຂ້ຍຸງ
ປະຈຳ ສປປ ລາວ

ສະບັບດັດແກ້ ຄັ້ງທີ 3

ໂດຍ
ຄະນະກຳມະການ ປະສານງານ ກອງທຶນໂລກ
2015

ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກພາບ ວັດທະນາຖາວອນ

ພາລະບົດບາດ
ຄະນະກຳມະການ ປະສານງານ ກອງທຶນໂລກ
ຕ້ານເອດ, ວັນນະໂລກ ແລະ ໄຂ້ຍຸງ
ປະຈຳ ສປປ ລາວ

ສະບັບດັດແກ້ ຄັ້ງທີ 3

ໂດຍ
ຄະນະກຳມະການ ປະສານງານ ກອງທຶນໂລກ
2015

1. ສະຖານະພາບຂອງຄະນະກຳມະການ ປະສານງານ ກອງທຶນໂລກ..... 1

2. ວິໄສທັດ ແລະ ພາລະກິດ ຂອງຄະນະກຳມະການ ປະສານງານ ກອງທຶນໂລກ..... 1

3. ຫຼັກການທົ່ວໄປໃນການດຳເນີນງານຂອງ ຄະນະກຳມະການ ປະສານງານ ກອງທຶນໂລກ 2

4. ໜ້າທີ່ ຂອງຄະນະກຳມະການ ປະສານງານ ກອງທຶນໂລກ 2

5. ການເປັນສະມາຊິກຂອງຄະນະກຳມະການ ປະສານງານ ກອງທຶນໂລກ..... 3

6. ການຂັດແຍ່ງດ້ານຕົ້ນປະໂຫຍດ..... 5

7. ສິດຂອງສະມາຊິກ ຄະນະກຳມະການ ປະສານງານ ກອງທຶນໂລກ 5

8. ຄວາມຮັບຜິດຊອບ ຂອງສະມາຊິກ ຄະນະກຳມະການ ປະສານງານ ກອງທຶນໂລກ..... 6

9. ອາຍຸການຂອງສະມາຊິກ ຄະນະກຳມະການ ປະສານງານ ກອງທຶນໂລກ 7

10. ການເລືອກຕັ້ງ/ການແຕ່ງຕັ້ງ ສະມາຊິກ ຂອງຄະນະກຳມະການ ປະສານງານ ກອງທຶນໂລກ..... 7

11. ສະມາຊິກສຳຮອງ ຂອງຄະນະກຳມະການ ປະສານງານ ກອງທຶນໂລກ..... 7

12. ການລ່າອອກ ແລະ ການພົ້ນຈາກຕຳແໜ່ງໃບຄະນະກຳມະການ ປະສານງານ ກອງທຶນໂລກ..... 7

13. ໂຄງປະກອບ ການຈັດຕັ້ງ 8

14. ປະທານ ແລະ ຮອງປະທານ ຂອງຄະນະກຳມະການ ປະສານງານ ກອງທຶນໂລກ 9

15. ຄະນະກຳມະການບໍລິຫານງານ.....11

16. ຄະນະກຳມະການຂົນຂວາຍແຫ່ງທຶນ12

17. ຄະນະກຳມະການກວດກາ.....13

18. ໜ່ວຍງານວິຊາການ.....14

19. ຄະນະກຳມະການ/ຄະນະກຳມະການສະເພາະກິດ.....14

20. ກອງປະຊຸມ ຄະນະກຳມະການ ປະສານງານ ກອງທຶນໂລກ.....15

21. ກອງເລຂາຄະນະກຳມະການ ປະສານງານ ກອງທຶນໂລກ16

22. ເອກະສານ ຂອງຄະນະກຳມະການ ປະສານງານ ກອງທຶນໂລກ.....17

23. ການມີຜົນໃຊ້ໄດ້ຂອງພາລະບົດບາດ.....17

ຂໍ້ກຳນົດທົ່ວໄປ

1. ສະຖານະພາບຂອງຄະນະກຳມະການ ປະສານງານ ກອງທຶນໂລກ

- 1.1 ຄະນະກຳມະການ ປະສານງານ ກອງທຶນໂລກ ຕ້າມເອດ, ວັນນະໂລກ ແລະ ໄຂ້ຍຸງ (ຕໍ່ໄປເອີ້ນວ່າ ຄະນະ ກຳມະການປະສານງານກອງທຶນໂລກ (CCM) ຖືກສ້າງຕັ້ງຂຶ້ນ ເພື່ອໃຫ້ສອດຄ່ອງກັບ ຂໍ້ກຳນົດ ຂອງກອງທຶນໂລກ ຕ້າມເອດ, ວັນນະໂລກ ແລະ ໄຂ້ຍຸງ (ຕໍ່ໄປເອີ້ນວ່າ ກອງທຶນໂລກ (GF) ແລະ ອີງໃສ່ເອກກະສານແຈ້ງການ ກ່ຽວກັບການອະນຸມັດຮັບເອົາໂຄງການກອງທຶນໂລກ ຂອງຄະ ນະກຳມະການ ແຜນການ ແລະ ການຮ່ວມມື ເລກທີ: 154/ຄສ ລົງວັນທີ: 28 ມັງກອນ 2003.
- 1.2 ຄະນະກຳມະການປະສານງານ ກອງທຶນໂລກ ມີສະຖານະພາບ ເປັນຜູ້ໃຫ້ຄຳແນະນຳໃນລະດັບຊາດ ແລະ ມີຕົວແທນມາຈາກຫລາຍພາກສ່ວນທີ່ມາຈາກນິຕິບຸກຄົນ ແລະ ບຸກຄົນ, ບົນພື້ນຖານ ຄວາມ ສະມັກໃຈ
- 1.3 ການເຄື່ອນໄຫວ ແລະ ການປະຕິບັດໜ້າທີ່ຂອງ ຄະນະກຳມະການປະສານງານ ກອງທຶນໂລກ ແມ່ນ ຖືກຕ້ອງຕາມລະບຽບກົດໝາຍຂອງ ສປປ ລາວ ແລະ ຖືກຕ້ອງຕາມລະບຽບ ແລະ ຄຳແນະ ນຳ ຂອງກອງທຶນໂລກ ໃນປະຈຸບັນ.

2. ວິໄສທັດ ແລະ ພາລະກິດ ຂອງຄະນະກຳມະການ ປະສານງານ ກອງທຶນໂລກ

- 2.1 ວິໄສທັດຂອງຄະນະກຳມະການ ປະສານງານ ກອງທຶນໂລກ ແມ່ນເພື່ອເພີ່ມທະວີການເຂົ້າເຖິງ, ຄວາມສະເໝີພາບ ແລະ ມີປະສິດທິຜົນ ໃນການບໍລິການດ້ານສຸຂະພາບ ໃຫ້ແກ່ຜູ້ທີ່ຕິດເຊື້ອ ເຮສ ໄອວີ ແລະ ເປັນພະຍາດເອດ, ວັນນະໂລກ ແລະ ໄຂ້ຍຸງ ຢ່າງທົ່ວເຖິງ.
- 2.2 ໜ້າທີ່ໂດຍລວມ ຂອງຄະນະກຳມະການ ປະສານງານກອງທຶນໂລກ ແມ່ນປະກອບສ່ວນ ໃນການ ສ້າງຄວາມເຂັ້ມແຂງ ໃຫ້ແກ່ບັນດາມາດຕະການ ເພື່ອສະກັດກັ້ນ ການແຜ່ລະບາດຂອງເຊື້ອເຮສ ໄອວີ/ ພະຍາດເອດ, ວັນນະໂລກ ແລະ ໄຂ້ຍຸງ ຢູ່ ສປປ ລາວ.
- 2.3 ຄະນະກຳມະການ ປະສານງານ ກອງທຶນໂລກ ແມ່ນປະກອບດ້ວຍ 3 ພາກສ່ວນຫຼັກ (ພາກສ່ວນ ລັດຖະບານ, ພາກສ່ວນທີ່ບໍ່ແມ່ນລັດຖະບານ ແລະ ພາກສ່ວນສາກົນ) ແລະ ປະກອບດ້ວຍໂຄງຮ່າງ ຍ່ອຍຄື: ລັດຖະບານ, ເອກກະຊົນ, ສະຖາບັນການສຶກສາ, ອົງການຈັດຕັ້ງ ທີ່ບໍ່ສັງກັດລັດຖະ ບານ, ຜູ້ໃຫ້ທຶນ, ອົງການຈັດຕັ້ງສັງຄົມ, ຜູ້ທີ່ໄດ້ຮັບຜົນກະທົບຕິດເຊື້ອພະຍາດ ແລະ ຂະແໜງ ອື່ນໆ ຊຶ່ງມີຄວາມມັ່ງໝັ້ນ ໃນການສະໜອງການບໍລິການ ແລະ ການປົນປົວ ໃຫ້ໄດ້ຮັບຜົນດີ. ແຕ່ ລະອະ ແໜງມີພາລະໜ້າທີ່ຂອງໃຜລາວ ຊຶ່ງປະກອບສ່ວນເຂົ້າໃນໜ້າທີ່ລວມ ຂອງຄະນະກຳມະ ການ ປະສານງານ ກອງທຶນໂລກ. ແຕ່ລະອະແໜງຕ້ອງກະກຽມ ແລະ ປະຕິບັດຕາມພາລະ ບົດ ບາດໜ້າທີ່ຄວາມຮັບຜິດຊອບ ແລະ ການຄັດເລືອກທີ່ໄດ້ກຳນົດໄວ້. ເອກະສານພາລະບົດ ບາດ ໜ້າທີ່ທັງໝົດ ແມ່ນເກັບຮັກສາໄວ້ທີ່ກອງເລຂາ ຄະນະກຳມະການ ປະສານງານ ກອງທຶນໂລກ.

3. ຫຼັກການທົ່ວໄປໃນການດຳເນີນງານຂອງ ຄະນະກຳມະການ ປະສານງານ ກອງທຶນໂລກ

- 3.1 ຄະນະກຳມະການ ປະສານງານ ກອງທຶນໂລກຈະຖືຫຼັກການ ການມີສ່ວນຮ່ວມ ຂອງທຸກພາກ ສ່ວນ, ບົນຫຼັກການ ຄວາມໂປ່ງໃສ, ການຮ່ວມມື ແລະ ມີປະສິດທິຜົນ. ຄະນະກຳມະການ ປະສານງານ ກອງທຶນໂລກຮັບປະກັນວ່າການເຄື່ອນໄຫວຈັດຕັ້ງປະຕິບັດກິດຈະກຳ ຕ້ອງຢູ່ບົນພື້ນຖານຫຼັກການ ການບໍລິຫານທີ່ດີຊຶ່ງມີດັ່ງນີ້:
- ຄວາມມັ່ງໝັ້ນຄວາມ ແລະ ຄວາມເປັນເຈົ້າການ ຂອງຄົນພາຍໃນປະເທດໃນການນຳພາ ແລະ ຂັບເຄື່ອນແຜນງານ ດ້ວຍການມີສ່ວນຮ່ວມ ຂອງຫຼາຍພາກສ່ວນ ໂດຍເອົາລົບພາລະບົດບາດ ຂອງລັດຖະບານ ທີ່ເປັນສູນກາງການປະສານງານ ໃນການຕອບໂຕ້ຕໍ່ບັນຫາຂອງ 3 ພະຍາດ.
 - ການບໍລິຫານຮຸ້ມຄອງຄວາມຂັດແຍ່ງທາງດ້ານຜົນປະໂຫຍດ ເພື່ອຮັບປະກັນຄວາມເຊື່ອໝັ້ນ ຕໍ່ ຄະນະກຳມະການປະສານງານກອງທຶນໂລກ, ບໍ່ໃຫ້ມີຊ່ອງຫວ່າງໃນການພິຈາລະນາ ແລະ ການ ຕັດສິນ ຢ່າງຖືກຕ້ອງຕາມລະບຽບກົດໝາຍ.
 - ຄວາມສະເໝີພາບ, ສິດທິຢ່າງເຕັມສ່ວນໃນການສະແດງຄວາມຄິດເຫັນ ແລະ ການມີສ່ວນຮ່ວມ ໃນການຕັດສິນໃຈຂອງສະມາຊິກທຸກທ່ານ.
 - ຄວາມໂປ່ງໃສ ແລະ ຄວາມເຊື່ອໝັ້ນຊຶ່ງກັນ ແລະ ກັນໃນການພິຈາລະນາດ້ວຍຄວາມຮອບ ຄອບ, ການຕັດສິນໃຈ ແລະ ການຈັດຕັ້ງປະຕິບັດຂອງ ຄະນະກຳມະການ ປະສານງານ ກອງທຶນ ໂລກ ແລະ ກອງເລຂາ.

4. ໜ້າທີ່ ຂອງຄະນະກຳມະການ ປະສານງານ ກອງທຶນໂລກ

- 4.1 ໜ້າທີ່ຂອງຄະນະກຳມະການ ປະສານງານ ກອງທຶນໂລກ ແມ່ນການເຮັດວຽກຮ່ວມກັນ ຂອງ ຫຼາຍ ພາກສ່ວນ ຊຶ່ງເປັນຕົວແທນຈາກຫຼາຍພາກສ່ວນອາຊີບ ຢູ່ໃນ ສປປ ລາວ ເພື່ອໃຫ້ຮູ້ໄດ້ຄວາມ ຕ້ອງການຂອງປະເທດໃນການຕ້ານເຊື້ອເຮລໂອວີ, ວັນນະໂລກ ແລະ ໄຂ້ຍຸງ, ຜົນຂະຫຍາຍ ແຜນ ຍຸດທະສາດ ປະຕິບັດແນວທາງແຜນການ, ສ້າງແຜນງານ, ເພື່ອສະເໜີຂໍ້ຕົກລົງ, ກວດກາ ແລະ ສະ ໜັບສະໜູນ ການຈັດຕັ້ງປະຕິບັດໂຄງການ ທີ່ເລີ່ມໂດຍຄະນະກຳມະການ ປະສານງານ ກອງທຶນ ໂລກ ຊຶ່ງໄດ້ຮັບທຶນຈາກກອງທຶນໂລກ ແລະ ເພີ່ມທະວີ ການຮ່ວມມື ແລະ ການປະສານງານຂອງ ທຸກຂະແໜງການ ຢູ່ໃນປະເທດ
- 4.2 ໃນການປະຕິບັດພາລະບົດບາດໜ້າທີ່ຂອງຕົນ, ຄະນະກຳມະການ ປະສານງານ ກອງທຶນໂລກ ຕ້ອງ ປະຕິບັດໃຫ້ໄດ້ຕາມຂໍ້ກຳນົດຂອງກອງທຶນໂລກ ກ່ຽວກັບເງື່ອນໄຂ ແລະ ໜ້າທີ່ ຂອງປະເທດທີ່ໄດ້ ຮັບທຶນ ຊຶ່ງໄດ້ກຳນົດໄວ້ໃນລະບຽບ ແລະ ມາດຕະຖານຂອງຄະນະກຳມະການ ປະສານງານ ກອງ ທຶນໂລກ ດັ່ງນີ້:
- 4.2.1 ຕັດສິນຜ່ານການປຶກສາຫາລື ແລະ ພິຈາລະນາ ຢ່າງຮອບຄອບ, ແລະ ຕິດຕາມບັນຫາ ທີ່ໄດ້ຕົກລົງ ຢູ່ໃນກອງປະຊຸມ ຄະນະກຳມະການ ປະສານງານ ກອງທຶນໂລກ;

- 4.2.2 ປະສານງານເພື່ອສ້າງແຜນໂຄງການ ແລະ ບັນຍັດສະເໜີໂຄງການ/ແນວຄວາມຄິດ ຂອງໂຄງ ການ ໄປຫາກອງທຶນໂລກ ບົນພື້ນຖານຂອງແຜນຍຸດທະສາດ ລະດັບຊາດ ສຳລັບ 3 ພະຍາດ ໂດຍ ຮັບປະ ກັນໃຫ້ມີຄວາມເປັນເຈົ້າການ, ການປະສານງານ ແລະ ມີສ່ວນຮ່ວມຂອງຫຼາຍຂະແໜງ ການ ທີ່ກ່ຽວ ຂ້ອງ ລວມທັງກຸ່ມຄົນທີ່ກ່ຽວຂ້ອງ ໃນຂະບວນການສ້າງແຜນການດັ່ງກ່າວ;
- 4.2.3 ສະເໜີກອງທຶນໂລກ ເພື່ອລົບຕໍ່ຂໍ້ຕົກລົງ ສຳລັບທຶນທີ່ໄດ້ຮັບອະນຸມັດ ຂອງແຕ່ລະໂຄງການແລ້ວ ພາຍ ຫລັງໄດ້ກວດຄືນ ການຈັດຕັ້ງປະຕິບັດ ຂອງບັນດາຜູ້ຮັບທຶນຕົ້ນຕໍ ແລະ ບັນດາຜູ້ຮັບທຶນຍ່ອຍ ໃນ ໄລຍະເວລາທີ່ເໝາະສົມ;
- 4.2.4 ຕອບສະໜອງ ສິ່ງທີ່ກອງທຶນໂລກໄດ້ສະເໜີ ຫລື ຕ້ອງການ ທີ່ກ່ຽວກັບ ການຂໍ້ຕົກລົງ;
- 4.2.5 ຮັດເລືອກເອົາໂຄງການຈັດຕັ້ງໃດໜຶ່ງ (ຫລື ຫຼາຍໂຄງການ) ທີ່ສາມາດປະຕິບັດຄາດໝາຍຂອງແຜນ ງານທີ່ວາງແຜນໄວ້ ແລະ ແຕ່ງຕັ້ງ/ເລືອກຕັ້ງ ໃຫ້ເປັນຜູ້ຮັບທຶນຕົ້ນຕໍ ບົນພື້ນຖານ ປະຕິບັດຕາມຂະ ບວນການໃຫ້ມີຄວາມໂປ່ງໃສ ແລະ ກວ້າງຂວາງ;
- 4.2.6 ກວດກາກິດຈະກຳ ຂອງກອງທຶນໂລກ ໃນ ສປປ ລາວ ໂດຍການເປັນກຳ ແລະ ກວດກາບົດລາຍ ງານຄວາມຄືນໜ້າ ໃນການຈັດຕັ້ງປະຕິບັດ ຂອງ ບັນດາຜູ້ຮັບທຶນຕົ້ນຕໍ ແລະ ບັນດາຜູ້ຮັບທຶນຍ່ອຍ;
- 4.2.7 ສະໜັບສະໜູນໃຫ້ມີການເຊື່ອມໂຍງແລະສອດຄ່ອງກັນ ລະຫວ່າງທຶນຊ່ວຍເຫລືອຈາກກອງທຶນ ໂລກ ແລະ ບັນດາແຜນການໃນການພັດທະນາແຫ່ງຊາດ;
- 4.2.8 ກວດກາຄືນ ແລະ ອະນຸມັດການແບ່ງປັນທຶນໃຫ້ກອງເລຂາ ອີງໃສ່ແຜນການປະຈຳປີ ແລະ ແຜນ ງົບປະມານ ເພື່ອສະເໜີຕໍ່ກອງທຶນໂລກ;
- 4.2.9 ກວດກາຄືນ ການກວດສອບການເງິນຈາກພາຍນອກ ສຳລັບກິດຈະກຳຂອງກອງທຶນໂລກ ແລະ ກວດກາການຈັດຕັ້ງປະຕິບັດ ແກ້ໄຂບັນຫາຕາມການກວດສອບ ແລະ ຄຳແນະນຳຂອງຄະນະກວດ ສອບຈາກພາຍນອກ;
- 4.2.10 ສະໜອງຂໍ້ມູນໃໝ່ ແລະ ລາຍງານເປັນປົກກະຕິ ໃຫ້ກອງເລຂາຄະນະປະສານງານ ດ້ານສຸກຂະ ພາບຂອງກະຊວງ ແລະ/ຫລື ຄະນະປະສານງານກະຊວງ ໃນລະດັບຊັບຳການຈັດຕັ້ງປະຕິບັດ;
- 4.2.11 ຮັບປະກັນການມີສ່ວນຮ່ວມຢ່າງມີປະສິດທິຜົນ ຂອງຄະນະປະສານງານຂອງກະຊວງທີ່ກ່ຽວຂ້ອງ ທີ່ໄດ້ຈັດຕັ້ງຂຶ້ນໂດຍລັດຖະບານ ເພື່ອຈັດຕັ້ງປະຕິບັດຖະແຫລງການວຽກງານປີ 2006 ກ່ຽວກັບ ປະສິດທິຜົນຂອງການຊ່ວຍເຫລືອ. ຄະນະປະສານງານ ຂອງກະຊວງຈະລະດົມຜູ້ຕາງໜ້າຈາກ ລັດຖະບານ, ອົງ ການຜູ້ໃຫ້ທຶນ ແລະ ອົງການຈັດຕັ້ງທີ່ບໍ່ສັງກັດລັດຖະບານ ເພື່ອສ້າງໃຫ້ເປັນຈຸດລິ ເລີ່ມໃນການສົນທະນາປຶກສາ ບັນຫາການພັດທະນາທີ່ສຳຄັນ ລວມທັງ ການລາຍງານຂໍ້ມູນ ທີ່ ກ່ຽວຂ້ອງ ໃນໄລຍະມີກອງປະຊຸມໂຕະມືນ;
- 4.2.12 ປັບປຸງພາລະບົດບາດ ຂອງຄະນະກຳມະການ ປະສານງານ ກອງທຶນໂລກ ຖ້າຈຳເປັນ.

5. ການເປັນສະມາຊິກຂອງຄະນະກຳມະການ ປະສານງານ ກອງທຶນໂລກ

- 5.1 ຕົວແທນ ທີ່ເປັນສະມາຊິກ ຂອງ ຄະນະກຳມະການ ປະສານງານ ກອງທຶນໂລກ

- 5.1.1 ສະມາຊິກຂອງຄະນະກຳມະການ ປະສານງານ ກອງທຶນໂລກ ສາມາດມາຈາກອົງການຈັດຕັ້ງໃດນຶ່ງ ທີ່ຖືກຕ້ອງຕາມກົດໝາຍ ກຳລັງປະຕິບັດງານຢູ່ໃນດິນແດນ ຂອງສປປ ລາວ ໂດຍບໍ່ຈຳແນກ ສັນຊາດ ຖ້າຫາກບຸກຄົນດັ່ງກ່າວ ໄດ້ຖືກແຕ່ງຕັ້ງ ຫລື ເລືອກຕັ້ງມາຈາກການຈັດຕັ້ງຂອງຕົນ ດ້ວຍ ຂະບວນການທີ່ມີຄວາມໂປ່ງໃສ ແລະ ເປັນລາຍລັກອັກສອນ;
- 5.1.2 ສະມາຊິກ ຂອງຄະນະກຳມະການ ປະສານງານ ກອງທຶນໂລກ ປະຕິບັດໜ້າທີ່ ໃນນາມການຈັດ ຕັ້ງມີສ່ວນຮ່ວມຮັບຜິດຊອບຕໍ່ສັງຄົມ (ເຊັ່ນ ລັດຖະບານ, ອົງການຈັດຕັ້ງບໍລິຫານລັດຖະ ບານ, ຂະແໜງການເອກະຊົນ ແລະ ຜູ້ຕິດເຊື້ອ) ແລະ ບໍ່ແມ່ນປະຕິບັດໜ້າທີ່ໃນນາມສ່ວນຕົວ ຫລື ໃນນາມການຈັດຕັ້ງຂອງຕົນ;
- 5.1.3 ສະມາຊິກ ຂອງຄະນະກຳມະການ ປະສານງານ ກອງທຶນໂລກ ແມ່ນເຮັດວຽກດ້ວຍຄວາມສະ ມັກ ໃຈ ແລະ ບໍ່ໄດ້ຮັບຄ່າຕອບແທນຈາກການເປັນສະມາຊິກດັ່ງກ່າວ;
- 5.2 ໂຄງປະກອບ ຂອງຄະນະກຳມະການ ປະສານງານ ກອງທຶນໂລກ
 - 5.2.1 ຄະນະກຳມະການ ປະສານງານ ກອງທຶນໂລກ ປະກອບ 24 ບ່ອນນຶ່ງ. ຈຳນວນບ່ອນນຶ່ງ ຖືກກຳ ນົດ ແລະ ຕັດສິນ ໂດຍຄະນະກຳມະການ ປະສານງານ ກອງທຶນໂລກ ແລະ ບຸ່ນແປງໄດ້;
 - 5.2.2 ແຕ່ລະບ່ອນນຶ່ງ ມີຕົວແທນ 2 ທ່ານ: ສະມາຊິກສັມບູນ ແລະ ສະມາຊິກສຳຮອງ;
 - 5.2.3 ໂຄງປະກອບ ຂອງ ຄະນະກຳມະການ ປະສານງານ ກອງທຶນໂລກ ປະກອບດ້ວຍ 3 ພາກສ່ວນຄື: ລັດຖະບານ, ອົງການຈັດຕັ້ງບໍລິຫານລັດຖະບານ ແລະ ຄູ່ຮ່ວມພັດທະນາ;

ພາກສ່ວນໃຫຍ່ຂອງຄະນະ ກຳມະການ ປະສານງານ ກອງທຶນ ໂລກ	ພາກສ່ວນຍ່ອຍ ແລະ ຈຳນວນບ່ອນນຶ່ງ
ລັດຖະບານ	ລັດຖະບານກະຊວງ (6) ອົງການຈັດຕັ້ງມະຫາຊົນ (2)
ອົງການຮ່ວມມືຫລາຍຝ່າຍ ແລະ ສອງຝ່າຍ	ຮ່ວມມືຫລາຍຝ່າຍ (1) ຮ່ວມມືສອງຝ່າຍ (4)
ອົງການຈັດຕັ້ງທີ່ບໍ່ສັງກັດລັດຖະບານ	ເອກະຊົນ (1) ສະຖາບັນການສຶກສາ (1) ອົງການຈັດຕັ້ງບໍ່ສັງກັດລັດຖະບານ (2) ສະມາຄົມທີ່ບໍ່ທັງຜົນກຳໄລ (3) ຜູ້ຕິດເຊື້ອ/ອາສາສະໝັກເພື່ອນສອນເພື່ອນ (4)

5.2.4 ຕົວແທນໃນຄະນະກຳມະການ ປະສານງານ ກອງທຶນໂລກ ມາຈາກອົງການຈັດຕັ້ງບໍ່ສັງກັດລັດ ຖະບານ ຕ້ອງບໍ່ຫລຸດ 40% ຂອງຈຳນວນສະມາຊິກຄະນະກຳມະການ ປະສານງານ ກອງທຶນໂລກ ທັງໝົດ;

- 5.2.5 ຄະນະກຳມະການ ປະສານງານ ກອງທຶນໂລກ ຕ້ອງຮັບປະກັນວ່າ ຕົວແທນ ຂອງຄະນະກຳມະ ການປະສານງານ ກອງທຶນໂລກ ຕ້ອງມາຈາກທັງເຂດຊົນນະບົດ ແລະ ຕົວເມືອງ ບໍ່ສະເພາະແຕ່ຢູ່ ພາຍ ໃນນະຄອນຫລວງ ແລະ ຕອບສະໜອງເຖິງຜົນປະໂຫຍດຂອງເຂົາເຈົ້າ;
- 5.2.6 ຄະນະກຳມະການ ປະສານງານ ກອງທຶນໂລກ ຈະຕ້ອງຮັບປະກັນ ຂໍ້ສະເໜີພາຍບັງ-ຊາຍ ແລະ ໃນຈຳນວນຕົວແທນຂອງຄະນະກຳມະການ ປະສານງານ ກອງທຶນໂລກຕ້ອງມີຈຳນວນບຸກ ຄົນ ທີ່ ເຂົ້າໃຈບົດບາດຍິງຊາຍ ທີ່ຕິດພັນກັບ ສາມພະຍາດ;

6. ການຂັດແຍ່ງດ້ານຜົນປະໂຫຍດ

- 6.1 ຄະນະກຳມະການ ປະສານງານ ກອງທຶນໂລກ ຂອງ ສປປ ລາວ ຮັບຮູ້ວ່າ ກອງທຶນໂລກ ຖືກສຽກ ຮ້ອງ ໃຫ້ແກ້ໄຂການຂັດແຍ່ງດ້ານຜົນປະໂຫຍດ ຊຶ່ງໄດ້ກຳນົດນະໂຍບາຍ ແລະ ຂັ້ນຕອນທີ່ຕິດພັນກັບ ການຂັດແຍ່ງດ້ານຜົນປະໂຫຍດ ໃຫ້ມີຜົນປະໂຫຍດທີ່ດີທີ່ສຸດ ສຳລັບທຸກຝ່າຍທີ່ມີສ່ວນຮ່ວມ;
- 6.2 ຄະນະກຳມະການ ປະສານງານ ກອງທຶນໂລກ ຂອງສປປ ລາວ ຮັບຮູ້ວ່າ ຍ້ອນໂຄງປະກອບຂອງ ຄະນະ ການຂັດແຍ່ງດ້ານຜົນປະໂຫຍດຈຶ່ງຍັງມີຢູ່ ແລະ ຈະເກີດຂຶ້ນ ດັ່ງນັ້ນຈຶ່ງຈຳເປັນຕ້ອງຫລຸດ ຜ່ອນ ແລະ ຕ້ອງຄຸ້ມຄອງທ່າອ່ຽງ, ຄວາມຄິດ ແລະ ຄວາມຂັດແຍ່ງ ຕົວຈິງດ້ານຜົນປະໂຫຍດ ພາຍ ໃນຄະນະກຳມະການ ປະສານງານ ກອງທຶນໂລກ;
- 6.3 ສະມາຊິກ ແລະ ຕົວແທນສະມາຊິກ ຂອງຄະນະກຳມະການ ປະສານງານ ກອງທຶນໂລກແຕ່ລະຄົນ, ພະນັກງານ ຂອງ ກອງເລຂາ ຄະນະກຳມະການ ປະສານງານ ກອງທຶນໂລກ, ສະມາຊິກ ແລະ ຄະນະກຳມະການ ປະສານງານ ກອງທຶນໂລກ ທັງໝົດຈະໄດ້ຮັບຜົນປະໂຫຍດ ຈາກການຮັບຮູ້ ຄວາມຂັດແຍ່ງ ດ້ານຜົນປະໂຫຍດ ທາງດ້ານຄວາມຄິດ, ທ່າອ່ຽງ ແລະ ໃນຄວາມເປັນຈິງ;
- 6.4 ໃນກໍລະນີ ຫາກມີການຂັດແຍ່ງດ້ານຜົນປະໂຫຍດ ຄະນະກຳມະການ ປະສານງານ ກອງທຶນໂລກ ຕ້ອງໄດ້ປະຕິບັດໜ້າທີ່ການຕົ້ນຕໍດັ່ງນີ້:

7. ສິດຂອງສະມາຊິກ ຄະນະກຳມະການ ປະສານງານ ກອງທຶນໂລກ

- ສະມາຊິກ ຄະນະກຳມະການ ປະສານງານ ກອງທຶນໂລກ ມີສິດດັ່ງນີ້:
 - 7.1 ເລືອກຕັ້ງພະນັກງານ: ປະທານ ແລະ ຮອງປະທານ 2 ທ່ານ ໃຫ້ຢູ່ໃນຕຳແໜ່ງດັ່ງກ່າວ ຕາມລະ ບຽບທີ່ ໄດ້ກຳນົດໄວ້ໃນພາລະບົດບາດນີ້;
 - 7.2 ອອກສຽງໃນການຕັດສິນບັນຫາໃດໜຶ່ງ ທີ່ໄດ້ຖືກສະເໜີໃຫ້ລົງຄະແນນສຽງ, ຍົກເວັ້ນແຕ່ກໍລະນີໃດ ສະມາຊິກຂອງຄະນະກຳມະການປະສານງານ ກອງທຶນໂລກ ມີຄວາມຂັດແຍ່ງດ້ານຜົນປະໂຫຍດ;
 - 7.3 ເຂົ້າຮ່ວມທຸກການສົນທະນາ ແລະ ປະຕິບັດກິດຈະກຳ ຂອງຄະນະກຳມະການ ປະສານງານ ກອງ ທຶນໂລກ ຍົກເວັ້ນແຕ່ ຢູ່ບ່ອນໃດທີ່ສະມາຊິກຄະນະກຳມະການ ປະສານງານ ກອງທຶນໂລກ ມີ ຄວາມຂັດ ແຍ່ງດ້ານຜົນປະໂຫຍດ;
 - 7.4 ເຂົ້າຮ່ວມການສ້າງແຜນການເພື່ອສະເໜີຂໍ້ພິນ;
 - 7.5 ກວດກາການຈັດຕັ້ງປະຕິບັດທີ່ໄດ້ຮັບ;

- 7.6 ເຂົ້າຮ່ວມໃນການເລືອກເອົາ ຜູ້ຮັບທຶນຫຼັກ;
- 7.7 ສະເໜີຄຳຖາມ ແລະ ບັນຫາ ສຳລັບແຜນວຽກ ຂອງຄະນະກຳມະການ ປະສານງານ ກອງທຶນໂລກ;
- 7.8 ໄດ້ຮັບຂໍ້ມູນຂ່າວສານ ຢ່າງເຕັມສ່ວນກ່ຽວກັບການຈັດຕັ້ງປະຕິບັດທຶນທີ່ໄດ້ຮັບ ແລະ ບໍລິຫານຄຸ້ມຄອງກອງເລຂາ;
- 7.9 ໄດ້ຮັບແຈ້ງການລ່ວງໜ້າ ແລະ ເອກະສານ ສຳລັບກອງປະຊຸມ ຄະນະກຳມະການ ປະສານງານ ກອງທຶນໂລກ ແລະ ມະຕິຂອງກອງປະຊຸມ;
- 7.10 ໃນກໍລະນີ ທີ່ສະມາຊິກບໍ່ສາມາດເຂົ້າຮ່ວມໄດ້ ຕົວແທນສະມາຊິກຈະເປັນຜູ້ເຂົ້າຮ່ວມແທນ;

8. ຄວາມຮັບຜິດຊອບ ຂອງສະມາຊິກ ຄະນະກຳມະການ ປະສານງານ ກອງທຶນໂລກ
ສະມາຊິກ ຄະນະກຳມະການ ປະສານງານ ກອງທຶນໂລກ ຕ້ອງປະຕິບັດໜ້າທີ່ຂອງຕົນດັ່ງນີ້:

- 8.1 ເຂົ້າຮ່ວມກອງປະຊຸມ ຄະນະກຳມະການ ປະສານງານ ກອງທຶນໂລກ ຢ່າງຫ້າວຫັນ ຕາມເວລາກຳນົດ ແລະ ມີຄວາມຮັບຜິດຊອບ. ຖ້າບໍ່ສາມາດເຂົ້າຮ່ວມ ຕ້ອງສົ່ງສະມາຊິກສຳຮອງເຂົ້າຮ່ວມ;
- 8.2 ເຂົ້າຮ່ວມຕາມໜ້າທີ່ຂອງຄະນະກຳມະການ ປະສານງານ ກອງທຶນໂລກ (ເບິ່ງ ຂໍ້ 4.2);
- 8.3 ຄຸ້ມຄຸ້ມ ກັນນະໂຍບາຍ ແລະ ຂັ້ນຕອນ ຂອງຂໍ້ຂັດແຍ່ງ ດ້ານຜົນປະໂຫຍດ , ປະກອບເອກະສານ ກ່ຽວກັບຂໍ້ຂັດແຍ່ງ ດ້ານຜົນປະໂຫຍດ ປະຈຳປີ (ສະມາຊິກໃໝ່ຕ້ອງໄດ້ປະກອບເອກະສານ ກ່ຽວກັບຂໍ້ຂັດແຍ່ງ ດ້ານຜົນປະໂຫຍດ ກ່ອນຈະຮັບເຂົ້າເປັນ ຄະນະກຳມະການ ປະສານງານ ກອງທຶນໂລກ) ແລະ ແຈ້ງກໍລະນີ ມີຂໍ້ຂັດແຍ່ງດ້ານຜົນປະໂຫຍດ ເພື່ອຖອນຕົວຈາກການພິຈາລະນາ ແລະ ການຕັດສິນບັນຫາໃດນຶ່ງ;
- 8.4 ປຶກສາຢ່າງເປັນປົກກະຕິ ກັບອົງການຈັດຕັ້ງ ແລະ ກັບບຸກຄົນຢູ່ພາຍໃນການຈັດຕັ້ງທີ່ຕົນເປັນຕົວແທນ ເພື່ອເກັບກຳແລະສະເໜີຄວາມຄິດເຫັນ ແລະ ບັນຫາທີ່ກ່ຽວຂ້ອງຢ່າງຈະແຈ້ງ ແລະ ຮັດເຈນ ຢູ່ໃນກອງປະຊຸມຂອງຄະນະກຳມະການ ປະສານງານ ກອງທຶນໂລກ;
- 8.5 ແລກປ່ຽນ ກັບ ຄະນະກຳມະການ ປະສານງານ ກອງທຶນໂລກ ກ່ຽວກັບປະລິບການ ແລະ ຂໍ້ມູນຂ່າວສານ ໃຫ້ແກ່ການຈັດຕັ້ງທີ່ຕົນເປັນຕົວແທນ;
- 8.6 ລາຍງານ ແລະ ແຈ້ງໃຫ້ການຈັດຕັ້ງທີ່ຕົນເປັນຕົວແທນຮູ້ ກ່ຽວກັບການຕັດສິນຂອງຄະນະກຳມະ ການ ປະສານງານ ກອງທຶນໂລກ ຊຶ່ງອາດຈະຕ້ອງໄດ້ປະຕິບັດຕາມ ແລະ ຈະຕ້ອງໄດ້ເຄົາລົບ;
- 8.7 ເຂົ້າຮ່ວມຢ່າງຫ້າວຫັນໃນກິດຈະກຳຂອງໜ່ວຍງານ ແລະ ຄະນະກຳມະການຕ່າງໆ ທີ່ໄດ້ສ້າງຂຶ້ນໂດຍ ຄະນະກຳມະການ ປະສານງານ ກອງທຶນໂລກ;
- 8.8 ຮ່ວມມື ກັບກອງເລຂາຄະນະກຳມະການ ປະສານງານ ກອງທຶນໂລກ;
- 8.9 ເຄົາລົບພາລະບົດບາດຕັ້ງກ່າວນີ້.

9. ອາຍຸການຂອງສະມາຊິກ ຄະນະກຳມະການ ປະສານງານ ກອງທຶນໂລກ

- 9.1 ສະມາຊິກຂອງຄະນະກຳມະການ ປະສານງານ ກອງທຶນໂລກຖືກເລືອກຕັ້ງ/ຄັດເລືອກ/ແຕ່ງຕັ້ງ ສຳລັບອາຍຸການ 3ປີ ແລະ ສາມາດຖືກເລືອກຕັ້ງ/ຄັດເລືອກຄືນໃໝ່ໄດ້.

10. ການເລືອກຕັ້ງ/ການແຕ່ງຕັ້ງ ສະມາຊິກ ຂອງຄະນະກຳມະການ ປະສານງານ ກອງທຶນໂລກ

- 10.1 ພາລະບົດບາດ ຂອງການຈັດຕັ້ງທີ່ຂຶ້ນກັບຄະນະກຳມະການ ປະສານງານ ກອງທຶນໂລກ ໄດ້ກຳນົດຂຶ້ນຕອນ ແລະ ຂະບວນການຂອງການເລືອກຕັ້ງ/ແຕ່ງຕັ້ງ ສະມາຊິກຂອງຄະນະກຳມະການ ປະສານງານ ກອງທຶນໂລກ. ລາຍລະອຽດສາມາດຊອກຫາໄດ້ ຢູ່ໃນພາລະບົດບາດ ຂອງການຈັດຕັ້ງ ທີ່ຂຶ້ນກັບຄະນະກຳມະການ ປະສານງານ ກອງທຶນໂລກ;

11. ສະມາຊິກສຳຮອງ ຂອງຄະນະກຳມະການ ປະສານງານ ກອງທຶນໂລກ

- 11.1 ໃນລະຫວ່າງການເລືອກຕັ້ງ/ຄັດເລືອກ/ແຕ່ງຕັ້ງ ສະມາຊິກຂອງຄະນະກຳມະການ ປະສານງານ ກອງທຶນໂລກ, ອົງການຫລືຂະແໜງການທີ່ເລືອກຕັ້ງ/ຄັດເລືອກ/ແຕ່ງຕັ້ງ ຕ້ອງເລືອກຕັ້ງ/ຄັດເລືອກ/ແຕ່ງຕັ້ງສະມາຊິກສຳຮອງຂອງຄະນະກຳມະການ ປະສານງານ ກອງທຶນໂລກ ສຳລັບແຕ່ລະບ່ອນນຶ່ງ;
- 11.2 ສະມາຊິກສຳຮອງ ແມ່ນເປັນຕົວແທນໃຫ້ກັບພາກສ່ວນຍ່ອຍ ຫລື ອົງການຈັດຕັ້ງດຽວກັນ ກັບສະມາຊິກ ຂອງຄະນະກຳມະການ ປະສານງານ ກອງທຶນໂລກ ແລະ ເຂົ້າຮ່ວມປະຕິບັດໜ້າທີ່ ຂອງຄະນະກຳມະການ ປະສານງານ ກອງທຶນໂລກ ໃນເວລາສະມາຊິກສົມບູນບໍ່ສາມາດເຂົ້າຮ່ວມໄດ້;
- 11.3 ໃນເວລາສະມາຊິກສົມບູນຂອງຄະນະກຳມະການ ປະສານງານ ກອງທຶນໂລກ ບໍ່ສາມາດເຂົ້າຮ່ວມໄດ້, ສະມາຊິກສຳຮອງທີ່ມາຮ່ວມແທນມີສິດ ແລະ ໜ້າທີ່ເຊັ່ນດຽວກັນກັບສະມາຊິກສົມບູນ;
- 11.4 ສະມາຊິກສຳຮອງທີ່ຖືກເລືອກຕັ້ງເປັນປະທານ ແລະ ຮອງປະທານ ສາມາດສືບຕໍ່ເປັນຕົວແທນຜົນປະໂຫຍດຂອງອົງການທີ່ເຂົາເຈົ້າເປັນຕົວແທນ, ແຕ່ເຂົາເຈົ້າບໍ່ສາມາດປ່ຽນແທນປະທານ ແລະ ຮອງປະທານໄດ້ ໃນການປະຕິບັດໜ້າທີ່ຂອງເຂົາເຈົ້າ;

12. ການລາອອກ ແລະ ການພົ້ນຈາກຕຳແໜ່ງ ໃນຄະນະກຳມະການ ປະສານງານ ກອງທຶນໂລກ

- 12.1 ສະມາຊິກ ຂອງຄະນະກຳມະການປະສານງານກອງທຶນໂລກ ສາມາດລາອອກຈາກການຈັດຕັ້ງ ຂອງຄະນະກຳມະການ ປະສານງານ ກອງທຶນໂລກ ຕາມເຈດຈຳນົງຂອງຕົນເອງ ຫລື ຍິນພັນຖານ ການຕັດສິນໃຈ ຢ່າງມີເຫດຜົນ ໂດຍອົງການການຈັດຕັ້ງທີ່ເປັນຜູ້ແຕ່ງຕັ້ງ. ສຳລັບຈຸດປະສົງ ດັ່ງກ່າວນີ້, ຜູ້ກ່ຽວ ຫລື ອົງການການຈັດຕັ້ງ ທີ່ເປັນຜູ້ແຕ່ງຕັ້ງ ຈະຕ້ອງແຈ້ງໃຫ້ປະທານຄະນະກຳມະການ ປະ ສານງານ ກອງທຶນໂລກ (ຫລື ຮອງປະທານ) ແລະ ກອງເລຂາ ຊຶ່ງຈາກນັ້ນ ຈະ

ໄດ້ແຈ້ງໃຫ້ບັນດາສະມາຊິກຄະນະກຳມະການ ປະສານງານ ກອງທຶນໂລກ ຊາບຕໍ່ໄປ. ພາຍຫລັງມີບ່ອນນັ່ງຫວ່າງລົງ ກໍຈະໄດ້ສະເໜີ ໃຫ້ມີການເລືອກຕັ້ງເອົາສະມາຊິກໃໝ່ ເພື່ອມາແທນສະມາຊິກທີ່ລາອອກໄປ. ໃນກໍລະນີນີ້, ອົງການຈັດຕັ້ງ ທີ່ໄດ້ຖອນຕົວສະມາຊິກຂອງຕົນອອກຈາກຄະນະກຳມະການ ປະສານງານກອງທຶນໂລກ ອາດຈະເລືອກຕັ້ງສະມັກຄົນໃໝ່ ເພື່ອສະເໜີໃຫ້ຄະນະກຳມະການ ປະສານງານ ກອງທຶນໂລກ ຮັບຮອງເອົາ. ໃນລະຫວ່າງນັ້ນ ສະມາຊິກລ່າຂອງຈະເຮັດໜ້າທີ່ແທນສະມາຊິກສົມ ບູນ ທີ່ໄດ້ຖອນຕົວອອກໄປ;

12.2 ຄະນະກຳມະການ ປະສານງານ ກອງທຶນໂລກ ມີສິດ ປົດຜູ້ຕາງໜ້າຄະນະກຳມະການ ປະສານງານ ກອງທຶນໂລກ ໃດນຶ່ງອອກຈາກການເປັນສະມາຊິກ. ທາງດ້ານກົດໝາຍ ສຳລັບການປົດຜູ້ຕາງໜ້າ ອອກ ໂດຍຄະນະກຳມະການ ປະສານງານ ກອງທຶນໂລກ ມີດັ່ງນີ້: ລິ້ມເຫລວໃນການປະຕິບັດໜ້າທີ່ຂອງຕົນ, ໃຊ້ສິດອຳນາດ ແລະ ໜ້າທີ່ຮັບຜິດຊອບໄປໃນທາງທີ່ຜິດ. ໃນກໍລະນີຜູ້ຕາງໜ້າ ທັງສອງຄົນ ຂອງບ່ອນນັ່ງດຽວ ຫາກຂາດການເຂົ້າຮ່ວມປະຊຸມ ສອງຄັ້ງຕິດຕໍ່ກັນ, ຄະນະກຳມະການ ປະສານງານ ກອງທຶນໂລກ ຈະຕ້ອງໃຊ້ມາດຕະການທີ່ເໝາະສົມ ໄປຍັງອົງການຈັດຕັ້ງທີ່ກ່ຽວຂ້ອງ ເພື່ອໃຫ້ມີຕົວແທນເຂົ້າຮ່ວມໃນບ່ອນນັ່ງດັ່ງກ່າວ ຕາມທີ່ໄດ້ກຳນົດໄວ້ໃນພາລະບົດບາດຂອງແຕ່ລະອົງການຈັດຕັ້ງ;

12.3 ການຕັດສິນປ່ຽນແປງການເປັນສະມາຊິກ ຂອງຄະນະກຳມະການ ປະສານງານ ກອງທຶນໂລກ ຈະຖືກບັນທຶກໄວ້ ໃນບົດບັນທຶກກອງປະຊຸມ ຂອງຄະນະກຳມະການ ປະສານງານ ກອງທຶນໂລກ ແລະ ຈະຖືກສົ່ງໄປຫາ ກອງເລຂາ ຂອງກອງທຶນໂລກ ໃນຂັ້ນຕໍ່ໄປ;

ໂຄງປະກອບການຈັດຕັ້ງ ຂອງຄະນະກຳມະການ ປະສານງານ ກອງທຶນໂລກ


13. ໂຄງປະກອບ ການຈັດຕັ້ງ

13.1 ໂຄງປະກອບ ການຈັດຕັ້ງ ຂອງຄະນະກຳມະການ ປະສານງານ ກອງທຶນໂລກ ປະກອບດ້ວຍ ຄົບຄະນະ ຂອງຄະນະກຳມະການ ປະສານງານ ກອງທຶນໂລກ, 3 ຄະນະກຳມະການຫລັກ: ຄະນະກຳມະການບໍລິຫານງານ, ຄະນະກຳມະການກວດກາ, ຄະນະກຳມະການອິນຊອວຍແຫລ່ງທຶນ ແລະ 4 ໜ່ວຍງານວິຊາການ: ເຮລໂອວີ/ເອດ, ວັນນະໂລກ, ໄຊ້ຍຸງ ແລະ ສ້າງຄວາມເຂັ້ມແຂງ ໃຫ້ລະບົບສາທາລະນະສຸກ;

13.2 ຄະນະກຳມະການ ປະສານງານ ກອງທຶນໂລກ ເປັນຜູ້ຕັດສິນຊື່ຂາດພຽງຜູ້ດຽວ ເຊັ່ນເສຍແຕ່ໄດ້ຖືກບົ່ງໄວ້ເປັນການສະເພາະ ແລະ ຖືກລົງຄະແນນສູງ ໂດຍຄະນະກຳມະການ ປະສານງານ ກອງ ທຶນໂລກ ໃນການມອບອຳນາດຢ່າງຈະແຈ້ງ ໃຫ້ບັນດາຄະນະກຳມະການ ທີ່ມີພາລະບົດບາດໜ້າທີ່ໃຫ້ຄຳປຶກສາຫາລື ດ້ານຂຸດທະສາດ ຢ່າງລະອຽດ. ໜ່ວຍງານວິຊາການ ເປັນຜູ້ໃຫ້ຄຳປຶກສາ ດ້ານ ວິຊາການ ໃຫ້ແກ່ຄະນະກຳມະການ;

13.3 ຄະນະກຳມະການ ປະສານງານ ກອງທຶນໂລກ ມີສິດ ສ້າງຕັ້ງຄະນະກຳມະການ ເພີ່ມເຕີມ ຫລື ປ່ຽນຊື່ ແລະ ໜ້າທີ່ ຂອງຄະນະກຳມະການທີ່ມີຢູ່ແລ້ວ;

13.4 ນອກຈາກນັ້ນ, ຖ້າມີຄວາມຕ້ອງການ ຄະນະກຳມະການ ປະສານງານ ກອງທຶນໂລກ ມີສິດ ສ້າງຕັ້ງໜ່ວຍປະຕິບັດງານ ຫລື ແບ່ງວຽກໃຫ້ຄະນະກຳມະການ ບໍລິຫານງານ ທີ່ສາມາດຊອກຫາຊ່ວຍຊານ ທີ່ຖືກເລືອກມາຈາກພາຍນອກ ຄະນະກຳມະການ ປະສານງານ ກອງທຶນໂລກ (ຊຶ່ງບໍ່ແມ່ນສະມາຊິກ);



14. ປະທານ ແລະ ຮອງປະທານ ຂອງຄະນະກຳມະການ ປະສານງານ ກອງທຶນໂລກ
14.1 ຄະນະກຳມະການ ປະສານງານ ກອງທຶນໂລກ ຂອງສປປ ລາວ ມີປະທານ ແລະ ຮອງປະທານ ຂອງທ່ານ

- 14.2 ຕົວແທນຈາກທັງພາກລັດ ແລະ ອົງການຈັດຕັ້ງທີ່ບໍ່ສັງກັດລັດຖະບານ ສາມາດເປັນປະທານ ແລະ ຮອງປະທານ ຂອງຄະນະກຳມະການ ປະສານງານ ກອງທຶນໂລກໄດ້. ປະທານຄະນະກຳມະການ ປະສານງານ ກອງທຶນໂລກ ແລະ ຢ່າງໜ້ອຍຮອງປະທານທັງທ່ານ ຕ້ອງມາຈາກຄະແໜງການ ອື່ນ ທີ່ແຕກຕ່າງກັນ. ປະທານຕ້ອງມາຈາກອົງການຈັດຕັ້ງພາຍໃນ;
- 14.3 ສະມາຊິກຄະນະກຳມະການປະສານງານກອງທຶນໂລກ ສາມາດສະເໜີຊື່ ແລະ ເລືອກຕັ້ງ ເອົາຜູ້ສະມັກ ເພື່ອດຳລົງຕຳແໜ່ງປະທານ ແລະ ຮອງປະທານ ໃນກອງປະຊຸມ ຂອງຄະນະກຳມະການ ປະສານງານ ກອງທຶນໂລກ. ໃນລະຫວ່າງການສະເໜີຊື່ ຜູ້ສະມັກເລືອກຕັ້ງ ເພື່ອດຳລົງຕຳແໜ່ງ ປະທານ ແລະ ຮອງປະທານ, ສະມາຊິກຂອງຄະນະກຳມະການ ປະສານງານ ກອງທຶນໂລກ ຕ້ອງໄດ້ປະຕິບັດຕາມຄຳແນະນຳ ແລະ ລະບຽບການ ຂອງກອງທຶນໂລກ ລວມທັງ ເອກະສານ ນະໂຍບາຍ ກ່ຽວກັບການຂັດແຍ່ງດ້ານຜົນປະໂຫຍດ. ຜູ້ທີ່ມາຈາກ ຜູ້ຮັບທຶນດົນຕໍ່ ແລະ ຜູ້ຮັບ ທຶນຍ່ອຍ ບໍ່ສາມາດດຳລົງຕຳແໜ່ງປະທານໄດ້;
- 14.4 ບັນດາຜູ້ສະມັກ ສຳລັບຕຳແໜ່ງປະທານ ແລະ ຮອງປະທານ ຈະໄດ້ຖືກຮັບຮອງເອົາ ຖ້າຫາກເຂົາ ເຈົ້າໄດ້ຮັບຄະແນນສູງ ຂອງສະມາຊິກ ຄະນະກຳມະການ ປະສານງານ ກອງທຶນໂລກ ຂອງ ສ່ວນສາມຂຶ້ນໄປ. ຮອງປະທານທັງທ່ານ ຈະຕ້ອງມາຈາກອົງການຈັດຕັ້ງພາຍໃນ ແລະ ອີກໜຶ່ງ ທ່ານມາຈາກອົງການຈັດຕັ້ງສາກົນ.
- 14.5 ການລົງຄະແນນສູງ ເລືອກຕັ້ງ ປະທານ ແລະ ຮອງປະທານ ຕ້ອງມີການປ່ອນປັດແບບປິດລັບ;
- 14.6 ອາຍຸການ ຂອງປະທານ ແລະ ຮອງປະທານ ແມ່ນ 3ປີ ໂດຍສາມາດຖືກເລືອກຕັ້ງຄືນໃໝ່ໄດ້ຕື່ມອີກ 1 ຫລື 2 ສະໄໝ.
- 14.7 ຄະນະກຳມະການ ປະສານງານ ກອງທຶນໂລກ ສາມາດລົງຄະແນນຖອດຖອນ ປະທານ ແລະ ຮອງ ປະທານ ໃນລະຫວ່າງວາລະການດຳລົງຕຳແໜ່ງ. ສະມາຊິກໃດໜຶ່ງ ສາມາດສະເໜີ ການລົງຄະ ແນນສູງໄດ້ ໂດຍການຂໍຄວາມເຫັນດີ ຢ່າງເປັນລາຍລັກອັກສອນ ຈາກສະມາຊິກ ຄະນະກຳມະ ການ ປະສານງານ ກອງທຶນໂລກ 10 ທ່ານ. ການລົງຄະແນນສູງດັ່ງກ່າວນັ້ນ ແມ່ນຕ້ອງໄດ້ຄະ ແນນ ສອງສ່ວນສາມຂອງສູງສ່ວນຫລາຍ;
- 14.8 ຖ້າຫາກປະທານລາອອກ ຫລື ຖືກຖອດຖອນ ໃນລະຫວ່າງວາລະການດຳລົງຕຳແໜ່ງ, ຮອງປະ ທານ ຕ້ອງເປັນຜູ້ວ່າການແທນ ຈົນກວ່າຈະມີການເລືອກຕັ້ງປະທານຄືນໃໝ່. ການເລືອກຕັ້ງນັ້ນ ຕ້ອງຈັດຂຶ້ນໃນກອງປະຊຸມ ທີ່ປະກາດການລາອອກ ຂອງປະທານ ຫລື ໃນກອງປະຊຸມຄັ້ງຕໍ່ໄປ. ປະທານຄືນໃໝ່ຈະຖືກມອບໝາຍໃຫ້ສືບຕໍ່ອາຍຸການຂອງປະທານຄົນເກົ່າ ແລະ ສາມາດເຂົ້າ ຮ່ວມການເລືອກຕັ້ງ ຄັ້ງຕໍ່ໄປ ໃນຖານະປະທານ ຂອງຄະນະກຳມະການ ປະສານງານ ກອງທຶນ ໂລກ;
- 14.9 ຖ້າຮອງປະທານລາອອກ ຫລື ຖືກຖອດຖອນ ໃນລະຫວ່າງວາລະການດຳລົງຕຳແໜ່ງ, ການເລືອກ ຕັ້ງໃໝ່ຈະຕ້ອງຈັດຂຶ້ນໃນກອງປະຊຸມ ທີ່ປະກາດການລາອອກ ຂອງຮອງປະທານ ຫລື ໃນກອງ ປະຊຸມຄັ້ງຕໍ່ໄປ. ຮອງປະທານຄືນໃໝ່ ຈະຕ້ອງຖືກແຕ່ງຕັ້ງມາຈາກອົງການຈັດຕັ້ງດຽວກັນ ເພື່ອ ສືບ ຕໍ່ອາຍຸການ ຂອງຮອງປະທານຄົນເກົ່າ ແລະ ສາມາດເຂົ້າຮ່ວມ ການເລືອກຕັ້ງ ຂອງຄະນະ ກຳມະ ການ ປະສານງານ ກອງທຶນໂລກ ໃນຖານະຮອງປະທານ;

- 14.10 ໜ້າທີ່ຮັບຜິດຊອບ ຂອງປະທານ ຄະນະກຳມະການ ປະສານງານ ກອງທຶນໂລກ ມີດັ່ງນີ້:
ໃນລະຫວ່າງການປະຊຸມ ຄະນະກຳມະການ ປະສານງານ ກອງທຶນໂລກ
 - ນຳພາກອງປະຊຸມ ຄະນະກຳມະການ ປະສານງານ ກອງທຶນໂລກ;
 - ເຊັນບົດລາຍງານ ຂອງຄະນະກຳມະການ ປະສານງານ ກອງທຶນໂລກ, ບົດບັນທຶກກອງ ປະຊຸມ ແລະ ການຕັດສິນຕ່າງໆ;
 - ອະນຸມັດວາລະກອງປະຊຸມ ຂອງຄະນະກຳມະການ ປະສານງານ ກອງທຶນໂລກ ແຕ່ລະຄັ້ງ;
 - ອະນຸມັດບົດບັນທຶກກອງປະຊຸມ ຄັ້ງຕໍ່ມາ;
 ໃນຖານະປະທານຄະນະກຳມະການບໍລິຫານງານ
 - ປະສານງານຢ່າງມີຊຸດທະສາດ ບັນດາຄະນະກຳມະການ ປະສານງານ ກອງທຶນໂລກ, ການວ່າເນີນງານ, ການຊີ້ນຳກອງເລຂາ;
 - ເອົາໃຈໃສ່ຕິດຕາມ ກວດກາການຈັດຕັ້ງປະຕິບັດ ຕາມການຕົກລົງ ຂອງຄະນະກຳມະ ການ ປະສານງານ ກອງທຶນໂລກ;
 - ສະເໜີວາລະກອງປະຊຸມ ຂອງຄະນະກຳມະການ ປະສານງານ ກອງທຶນໂລກ.
- 14.11 ປະທານຄະນະກຳມະການ ປະສານງານ ກອງທຶນໂລກ ຕ້ອງມີສ່ວນຮັບຜິດຊອບ ຕໍ່ບັນດາ ກິດຈະກຳຕ່າງໆ ທີ່ດຳເນີນການໂດຍ ຄະນະກຳມະການ ປະສານງານ ກອງທຶນໂລກ ແລະ ຄະນະກຳມະການບໍລິຫານງານ ລວມທັງການປະສານງານລະຫວ່າງສາຂາ ແລະ ອົງການ ຈັດຕັ້ງພາຍໃນ ຕະຫລອດເຖິງ ການຕົກລົງຂອງຄະນະກຳມະການ ປະສານງານ ກອງທຶນໂລກ;
- 14.12 ໄລຍະປະທານຍູ່້, ໜ້າທີ່ຮັບຜິດຊອບ ຂອງປະທານ ຕ້ອງໄດ້ມອບໝາຍໃຫ້ຮອງປະທານ;

15. ຄະນະກຳມະການບໍລິຫານງານ

- 15.1 ຄະນະກຳມະການ ປະສານງານ ກອງທຶນໂລກ ມີຄະນະກຳມະການ ບໍລິຫານງານ ຊຶ່ງປະກອບມີ ປະທານ, ຮອງປະທານສອງທ່ານ, ປະທານກຳມະການກວດກາ ແລະ ກຳມະການຂົນຂວາຍ ແຫລ່ງທຶນ ແລະ ຫົວໜ້າກອງເລຂາ ແຕ່ບໍ່ມີສິດລົງຄະແນນສູງ;
- 15.2 ຄະນະກຳມະການ ບໍລິຫານງານ ມີໜ້າທີ່ຮັບຜິດຊອບ ການປະສານງານ, ການຊີ້ນຳ ບັນດາກິດຈະ ກຳ ຂອງກອງເລຂາ, ສະໄໝສະໜູນ ແລະ ປະສານງານ ກັບບັນດາຄະນະກຳມະການ ແລະ ໜ່ວຍງານວິຊາການ ແລະ ຍັງສາມາດພົວພັນ ສື່ສານ ໃນເຫດການຮີບດ່ວນ ຢ່າງຕໍ່ເນື່ອງ ໂດຍບໍ່ ຈຳເປັນຕ້ອງລວມສະມາຊິກ ຂອງຄະນະກຳມະການ ປະສານງານ ກອງທຶນໂລກ ທຸກຄົນ;
- 15.3 ການຈັດຕັ້ງ ເພື່ອດຳເນີນງານ ຂອງຄະນະກຳມະການ ບໍລິຫານງານ ຈະຖືກປະຕິບັດ ຕາມພາລະ ບົດບາດຂອງຕົນທີ່ໄດ້ກຳນົດໄວ້;
- 15.4 ກອງປະຊຸມຄະນະກຳມະການ ບໍລິຫານງານ ຂອງຄະນະກຳມະການ ປະສານງານ ກອງທຶນໂລກ ຖືກ ກຳນົດໂດຍ ຄະນະກຳມະການ ບໍລິຫານງານເອງ ຊຶ່ງຂຶ້ນກັບຄວາມຈຳເປັນ ເພື່ອໃຫ້ສຳເລັດຕາມ ໜ້າທີ່ຂອງຕົນ;

16. ຄະນະກຳມະການຂົນຂວາຍແຫ່ງທຶນ

- 16.1 ຄະນະກຳມະການ ປະສານງານ ກອງທຶນໂລກ ມີຄະນະກຳມະການ ຂົນຂວາຍແຫ່ງທຶນ ຊຶ່ງປະກອບມີສະມາຊິກ 9 ທ່ານ. ໂຄງປະກອບ ຂອງຄະນະກຳມະການ ລວມມີ 5 ທ່ານຈາກສະມາຊິກຂອງຄະນະກຳມະການ ປະສານງານ ກອງທຶນໂລກ ແລະ 4 ທ່ານ ທີ່ບໍ່ແມ່ນສະມາຊິກຂອງຄະນະກຳມະການ ປະສານງານ ກອງທຶນໂລກ, ຜູ້ຕາງໜ້າຂອງໜ່ວຍງານວິຊາການ ແລະ ຊ່ຽວຊານ ຈະຖືກເຊີນມາຮ່ວມ ຖ້າຈຳເປັນ. ສ່ວນປະກອບ ຂອງຄະນະກຳມະການນີ້ ແມ່ນໄດ້ຮັບອະນຸມັດຈາກກອງປະຊຸມ ຄະນະກຳມະການ ປະສານງານ ກອງທຶນໂລກ;
- 16.2 ໜ້າທີ່ ຂອງຄະນະກຳມະການ ຂົນຂວາຍແຫ່ງທຶນ ແມ່ນປະສານງານ ໃນການຂໍທຶນ ໄປຍັງຜູ້ໃຫ້ທຶນຕ່າງໆ ແລະ ຂະບວນການຄັດເລືອກ ຜູ້ຮັບທຶນຫຼັກໃນນາມຄະນະກຳມະການ ປະສານງານ ກອງທຶນໂລກ;
- 16.3 ພາລະບົດບາດ ຂອງຄະນະກຳມະການ ຂົນຂວາຍແຫ່ງທຶນ ມີດັ່ງນີ້:
 - ຮັບປະກັນ ການປະສານງານ ໃນການຂໍທຶນ ຂອງຄະນະກຳມະການ ປະສານງານ ກອງທຶນໂລກ ແລະ ປະຕິບັດໜ້າທີ່ຢ່າງກົມກຽວ;
 - ສົ່ງເສີມ ແລະ ຈັດຕັ້ງສົນທະນາໃນລະດັບຊາດ ແລະ ສັງຄວມຜູ້ໄດ້ຮັບສິ່ງໃຫ້ກອງທຶນໂລກ;
 - ຮັບປະກັນການພັດທະນາ ບົດສະເໜີຂໍທຶນ ຕາມທາງເລືອກ ຂອງຄະນະກຳມະການ ປະສານງານກອງທຶນໂລກ ໃຫ້ທັນຕາມກຳນົດເວລາ ຂອງຄະນະກຳມະ ການປະສານງານ ກອງທຶນໂລກ;
 - ພະຍາຍາມເຮັດໃຫ້ຜູ້ທີ່ໄດ້ຮັບຜົນກະທົບຈາກພະຍາດເອດ, ວັນນະໂລກ ແລະ ໄຂ້ຍຸງ ໄດ້ມີສ່ວນຮ່ວມຫລາຍເທົ່າທີ່ຈະຫລາຍໄດ້ ໃນການອອກແບບບົດສະເໜີຂໍທຶນ.
 - ອອກແບບ ແລະ ຕິດຕາມ ຂະບວນການແບບເປີດກວ້າງແລະໂປ່ງໃຈໃນການຄັດເລືອກຜູ້ຮັບທຶນຕົ້ນຕໍ ທີ່ເໝາະສົມ ເພື່ອຈັດຕັ້ງປະຕິບັດທຶນຊ່ວຍເຫລືອທີ່ຈະໄດ້ຮັບໃນອະນາຄົດ;
 - ຕິດຕາມຄວາມຄືບໜ້າກ່ຽວກັບຄວາມຕ້ອງການ ແລະ ຄຳເຫັນ ຈາກຄະນະກຳມະການກວດກາດ້ານເຕັກນິກ ແລະ ກອງເລຂາຂອງກອງທຶນໂລກ ຈົນກວ່າບົດສະເໜີຂໍທຶນນັ້ນຈະຖືກຮັບຮອງເອົາເພື່ອຕົກລົງໃຫ້ທຶນ;
 - ຊອກຫາແຫ່ງທຶນອື່ນ ເພື່ອສາມາດກວບສະໜອງ ຄວາມຮຽກຮ້ອງຕ້ອງການ ຂອງປະຊາຊົນ ຜູ້ທີ່ຖືກກະທົບຈາກພະຍາດ ເອດ, ວັນນະໂລກ ແລະ ໄຂ້ຍຸງ ໃນ ສປປ ລາວ ;
 - ປະສານສົມທົບນຳກອງເລຂາ ຄະນະກຳມະການ ປະສານງານ ກອງທຶນໂລກ ເພື່ອຜັນຂະຫຍາຍສ້າງແຜນການທີ່ເປັນໄປໄດ້ທີ່ສຸດ ຂອງຄະນະກຳມະການ ປະສານງານ ກອງທຶນໂລກ ພ້ອມກັບປະມານ ເພື່ອຈະໃຫ້ຄະນະກຳມະການ ປະສານງານ ກອງທຶນໂລກ ອະນຸມັດໃນຂັ້ນຕໍ່ໄປ;
 - ຍົກລະດັບກອງເລຂາ ຄະນະກຳມະການ ປະສານງານ ກອງທຶນໂລກ ໃຫ້ສາມາດປະຕິບັດໜ້າທີ່ໃຫ້ໄດ້ດີຢ່າງສົມ

16.4 ການຈັດຕັ້ງ ຂອງຄະນະກຳມະການ ຂົນຂວາຍແຫ່ງທຶນ ແມ່ນປະຕິບັດຕາມລະບຽບ ທີ່ໄດ້ກຳນົດໄວ້ໃນພາລະ ບົດບາດຂອງຕົນ.

16.5 ຄວາມຖີ່ ຂອງກອງປະຊຸມ ຄະນະກຳມະການ ຂົນຂວາຍແຫ່ງທຶນ ຖືກກຳນົດໂດຍ ຄະນະກຳມະການເອງ ບົນພື້ນຖານ ຄວາມຈຳເປັນ ໃນການປະຕິບັດໜ້າທີ່ໃຫ້ສຳເລັດ;

17. ຄະນະກຳມະການກວດກາ

- 17.1 ຄະນະກຳມະການ ປະສານງານ ກອງທຶນໂລກ ມີຄະນະກຳມະການ ກວດກາ ຊຶ່ງປະກອບດ້ວຍສະມາຊິກ 9 ທ່ານ. ໂຄງປະກອບ ຂອງຄະນະກຳມະການ ລວມມີ 5 ທ່ານຈາກສະມາຊິກຂອງຄະນະກຳມະການ ປະສານງານ ກອງທຶນໂລກ ແລະ 4 ທ່ານ ທີ່ບໍ່ແມ່ນຄະນະກຳມະການ ປະສານງານ ກອງທຶນໂລກ, ປະທານ ຫລື ຕົວແທນ ຂອງໜ່ວຍງານວິຊາການ ແລະ ຊ່ຽວຊານ ທີ່ຖືກເຊີນ ຕາມຄວາມຈຳເປັນ; ອົງປະກອບຂອງຄະນະກຳມະການ ໄດ້ຖືກຮັບຮອງເອົາໂດຍກອງປະຊຸມ ຄະນະກຳມະການ ປະສານງານ ກອງທຶນໂລກ. ເມື່ອການກຳນົດ ສະມາຊິກຂອງຄະນະ ກຳມະການກວດກາ ມີຜົນບັງຄັບໃຊ້. ໃນນັ້ນ ຕ້ອງປະກອບດ້ວຍ ສະມາຊິກຢ່າງນ້ອຍ 4 ທ່ານ ທີ່ເປັນຜູ້ຊ່ຽວ ຊານໃນດ້ານໃດດ້ານໜຶ່ງດັ່ງລຸ່ມນີ້:
 - (i) ການບໍລິຫານການເງິນ;
 - (ii) ຊ່ຽວຊານ ພະຍາດ ສະເພາະດ້ານ;
 - (iii) ການບໍລິຫານ ການຈັດຊື້ ແລະ ການ ສະໜອງ;
 - (iv) ການບໍລິຫານແຜນງານ;
- 17.2 ພາລະບົດບາດ ຂອງຄະນະກຳມະການກວດກາ ແມ່ນກວດກາ ການຈັດຕັ້ງປະຕິບັດ ທຶນທີ່ໄດ້ຮັບການອະນຸມັດໃຫ້ ຜູ້ຮັບທຶນຕົ້ນຕໍ ໂດຍກອງທຶນໂລກ ເລີ່ມແຕ່ການສ້າງບົດສະເໜີໂຄງການ ຈົນເຖິງມີບົດຂອງການອະນຸມັດທຶນ;
- 17.3 ໜ້າທີ່ຂອງຄະນະກຳມະການກວດກາ ແມ່ນກວດກາດັ່ງນີ້:
 - ກວດກາ ການນຳໃຊ້ເງິນຢ່າງເໝາະສົມ ແລະ ຖືກຕາມກຳນົດເວລາ;
 - ການຈັດຊື້ຜ່ານກອງທຶນໂລກຢ່າງເໝາະສົມ ແລະ ຖືກຕາມກຳນົດເວລາ;
 - ປະສິດທິຜົນຂອງການຈັດຕັ້ງປະຕິບັດແຜນງານ;
 - ປະສິດທິຜົນໃນການຄຸ້ມຄອງທຶນທີ່ໄດ້ຮັບອະນຸມັດ ລວມທັງ ບັນດາຜູ້ຮັບທຶນຍ່ອຍ;
 - ການດັບກຳຜົນໄດ້ຮັບ ໃນການຈັດຕັ້ງປະຕິບັດທຶນ ແລະ ຜົນກະທົບ;
- 17.4 ການຈັດຕັ້ງຂອງຄະນະກຳມະການກວດກາ ແມ່ນປະຕິບັດຕາມລະບຽບທີ່ໄດ້ກຳນົດໄວ້ໃນພາລະບົດບາດ ຂອງຕົນ;
- 17.5 ຄວາມຖີ່ ໃນການຈັດກອງປະຊຸມ ຂອງຄະນະກຳມະການກວດກາ ຖືກກຳນົດໂດຍຄະນະກຳມະການເອງ ບົນພື້ນຖານຄວາມຈຳເປັນໃນການປະຕິບັດໜ້າທີ່ໃຫ້ສຳເລັດ.

18. ໜ່ວຍງານວິຊາການ

- 18.1 ຄະນະກຳມະການ ປະສານງານ ກອງທຶນໂລກ ມີສີ່ໜ່ວຍງານວິຊາການ (ເຮລໂອວີ/ເອດ, ບັນນະໂລກ, ໄຊ້ຍຸງ ແລະ ສ້າງຄວາມເຂັ້ມແຂງໃຫ້ລະບົບສາທາລະນະສຸກ) ຊຶ່ງຈະປະກອບສ່ວນຊ່ວຍໃນການປະຕິບັດໜ້າທີ່ຢ່າງເຕັມສ່ວນ ແລະ ມີປະສິດທິຜົນ ຂອງຄະນະກຳມະການ ປະສານງານ ກອງທຶນໂລກ ແລະ ບັນດາຄະນະກຳມະການອື່ນໆ;
- 18.2 ຄະນະກຳມະການ ປະສານງານ ກອງທຶນໂລກ ກຳນົດອົງປະກອບຂອງໜ່ວຍງານວິຊາການ ແລະ ກຳນົດມາດຕະຖານເງື່ອນໄຂ ໃນການຈັດເລືອກຜູ້ສະມັກ ຊຶ່ງຂຶ້ນກັບໜ້າທີ່ ທີ່ໄດ້ຮັບມອບໝາຍ, ແຕ່ລະໜ່ວຍງານວິຊາການ ຕ້ອງປະກອບມີສະມາຊິກ ຂອງຄະນະກຳມະການ ປະສານງານ ກອງ ທຶນໂລກ ຢ່າງໜ້ອຍ ໜຶ່ງທ່ານ ແລະ ຊ່ຽວຊານ ວິຊາການ ຈາກພາຍນອກ. ໜ່ວຍງານວິຊາການ ຖືກກຳນົດໂດຍຄະນະກຳມະການ ປະສານງານ ກອງທຶນໂລກ ແລະ ຄະນະກຳມະການ ສອງທ່ານ ໃນໜ່ວຍງານວິຊາການ ຈະລາຍງານໃຫ້ບັນດາຄະນະກຳມະການ. ເພື່ອຍົກລະດັບ ແລະ ປະສານງານເປັນຢ່າງດີ ໃນວຽກຂອງໜ່ວຍງານວິຊາການ, ແຕ່ລະໜ່ວຍງານວິຊາ ການ ມີສະມາຊິກ ສອງທ່ານ ເປັນສະມາຊິກໃນຄະນະກຳມະການອື່ນໆ (RMC, OC);
- 18.3 ໜ້າທີ່ຂອງໜ່ວຍງານວິຊາການ ຖືກກຳນົດໂດຍພາລະບົດດັ່ງກ່າວ ແລະ ອະນຸມັດໂດຍ ຄະນະກຳມະການ ປະສານງານ ກອງທຶນໂລກ ແລະ ກຳນົດລະອຽດ ໂດຍບັນດາຄະນະກຳມະການ ອື່ນໆ;
- 18.4 ທິວໜ້າ/ປະທານ/ຜູ້ປະສານງານ ຂອງໜ່ວຍງານວິຊາການ ຕ້ອງພົວພັນສື່ສານ ຢ່າງເປັນປົກກະຕິກັບບັນດາສະມາຊິກ ຂອງຄະນະກຳມະການບໍລິຫານງານ ຂອງຄະນະກຳມະການ ປະສານງານ ກອງທຶນໂລກ ແລະ ປະສານງານໃນການມອບໝາຍໜ້າທີ່ໃຫ້ໜ່ວຍງານວິຊາການ.

19. ຄະນະກຳມະການ/ຄະນະກຳມະການສະເພາະກິດ

- 19.1 ຄະນະກຳມະການ ປະສານງານ ກອງທຶນໂລກ ຈະສ້າງຕັ້ງ ຄະນະກຳມະການ ຫລື ຄະນະກຳມະການ ທີ່ການ ສະເພາະກິດ ຕາມຄວາມຈຳເປັນ, ຕົວຢ່າງ ຄະນະກຳມະການ ພັດທະນາເອກະສານແນວຄວາມຄິດ/ບົດສະເໜີໂຄງການ, ຄະນະກຳມະການວິໄຈຊ່ອງຫວ່າງ, ຄະນະກຳມະການດ້ານຈັນຍາບັນ ແລະ ການຂີດແຍ່ງດ້ານຜົນປະໂຫຍດ, ຄະນະກຳມະການ ການເລືອກຕັ້ງ;
- 19.2 ແຕ່ລະຄະນະກຳມະການ ຫລື ຄະນະກຳມະການສະເພາະກິດ ຈະປະຕິບັດໜ້າທີ່ ຕາມການມອບໝາຍ ຂອງຄະນະກຳມະການ ປະສານງານ ກອງທຶນໂລກ ແລະ ໃຫ້ຄຳແນະນຳຕໍ່ຄະນະກຳມະການປະສານງານ ກອງທຶນໂລກ. ພາລະບົດບາດ ຂອງຄະນະກຳມະການໃດໜຶ່ງ ຕ້ອງມີເອກະສານຢ່າງຈະແຈ້ງ ແລະ ອະນຸມັດໂດຍຄະນະກຳມະການ ປະສານງານ ກອງທຶນໂລກ ທັງພື້ນ ເພື່ອຮັບປະກັນຄວາມໂປ່ງໃສ ແລະ ມີສ່ວນຮ່ວມໃນການຕັດສິນ;
- 19.3 ສ່ວນປະກອບ ຂອງແຕ່ລະຄະນະກຳມະການ ຫລື ຄະນະກຳມະການສະເພາະກິດ ຕ້ອງຖືກກຳນົດໂດຍສູງສ່ວນຫລາຍ ຂອງຄະນະກຳມະການ ປະສານງານ ກອງທຶນໂລກ. ສະມາຊິກ ຂອງຄະນະກຳມະການສະເພາະກິດ ບໍ່ຈຳເປັນຕ້ອງເປັນສະມາຊິກຂອງຄະນະກຳມະການ ປະສານ

ງານ ກອງທຶນໂລກ, ແຕ່ປະທານຄະນະກຳມະການຕ້ອງແມ່ນຕົວແທນ ຂອງຄະນະກຳມະການ ປະສານງານ ກອງທຶນໂລກ;

- 19.4 ປະທານ ຂອງແຕ່ລະຄະນະກຳມະການ ຫລື ຄະນະກຳມະການສະເພາະກິດ ຈະຕ້ອງຖືກເລືອກໂດຍຄະນະກຳມະການ ຫລື ຄະນະກຳມະການ ດ້ວຍການທາບທາມ. ແຕ່ລະຄະນະກຳມະການ ຫລື ຄະນະກຳມະການ ຈະຕ້ອງປະຕິບັດງານຢ່າງເປັນເອກະສັນ. ແຕ່ລະຄະນະກຳມະການ ຫລື ຄະນະກຳມະການ ຈະຕ້ອງລາຍງານວຽກຂອງຕົນໃຫ້ຄະນະກຳມະການ ປະສານງານ ກອງທຶນໂລກ ເປັນປົກກະຕິ;

20. ກອງປະຊຸມ ຄະນະກຳມະການ ປະສານງານ ກອງທຶນໂລກ

- 20.1 ຄະນະກຳມະການ ປະສານງານ ກອງທຶນໂລກ ຕ້ອງຈັດປະຊຸມ ຢ່າງໜ້ອຍ 4 ຄັ້ງຕໍ່ປີ. ຖ້າຈຳເປັນ, ປະທານ ຫລື ຮອງປະທານ ຂອງຄະນະກຳມະການ ປະສານງານ ກອງທຶນໂລກ ສາມາດຮຽກປະຊຸມວິສາມັນໄດ້. ການຈັດຕັ້ງກອງປະຊຸມວິສາມັນ ຕ້ອງໄດ້ຮັບການເຫັນດີ ບໍ່ຕ່ຳກວ່າ 50% ຂອງສະມາ ຊິກ ຄະນະກຳມະການ ປະສານງານ ກອງທຶນໂລກ. ຄະນະກຳມະການ ປະສານງານ ກອງທຶນໂລກ ສາມາດພິຈາລະນາ ຄວາມຖືກຕ້ອງ ຂອງຈຳນວນ 50% ຂອງສະມາຊິກທີ່ມີໜ້າ (ຄົບອົງປະກອບ ກອງປະຊຸມ). ຜູ້ຕາງໜ້າ 12 ບ່ອນນຶ່ງ (ສະມາຊິກສົມບູນ ແລະ ສຳຮອງ);
- 20.2 ກອງປະຊຸມຂອງໜ່ວຍປະຕິບັດງານ ແລະ ຄະນະກຳມະການຈັດຂຶ້ນຕາມແຜນການ ຫລື ອົງຕາມຄວາມຈຳເປັນ. ກອງປະຊຸມ ຂອງຄະນະກຳມະການກວດກາ ແລະ ຄະນະກຳມະການຂົນຂວາຍແຫລ່ງທຶນ ຕ້ອງຈັດຂຶ້ນຢ່າງໜ້ອຍໜຶ່ງຄັ້ງ ຕໍ່ໄຕມາດນຶ່ງ;
- 20.3 ສະມາຊິກ ຂອງຄະນະກຳມະການ ປະສານງານ ກອງທຶນໂລກ ຕ້ອງໄດ້ຮັບແຈ້ງການ ກ່ອນຢ່າງໜ້ອຍ ໜຶ່ງອາທິດ ຂອງການປະຊຸມ ສະໄໝສາມັນ ຜ່ານທາງອີເມວ, ແຟກ ຫລື ຈົດໝາຍ. ແຈ້ງການເຊັ່ນ ຕ້ອງບົ່ງບອກ ຮ່າງວາລະກອງປະຊຸມ ແລະ ມີບັນດາເອກະສານ ທີ່ກ່ຽວ ຂ້ອງທັງໝົດ. ຮ່າງວາ ລະ ກອງປະຊຸມ ອາດຈະຖືກປັບປຸງ ແລະ ເຫັນດີຮັບຮອງເອົາ ໃນຕອນຕົ້ນ ຂອງແຕ່ລະກອງປະຊຸມ;
- 20.4 ການຕັດສິນ ໃນກອງປະຊຸມ ຂອງຄະນະກຳມະການ ປະສານງານ ກອງທຶນໂລກ ຕ້ອງຖືກເຫັນດີຢ່າງເປັນເອກະສັນ. ໃນກໍລະນີບໍ່ສາມາດເປັນເອກະສັນໄດ້, ການຕັດສິນຕ້ອງອີງໃສ່ການລົງຄະແນນສູງ ໃນຈຳນວນຂອງຜູ້ມີໜ້າເຂົ້າຮ່ວມປະຊຸມ. ການຕັດສິນ ຂອງຄະນະກຳມະການ ປະສານງານ ກອງທຶນໂລກ ຖືກຮັບຮອງເອົາໂດຍສູງສ່ວນໃຫຍ່ ບົນພື້ນຖານຂອງການລົງຄະແນນສູງດ້ວຍການຍົກມື. ແຕ່ລະເທື່ອ ການລົງຄະແນນສູງທີ່ກ່ຽວກັບບຸກຄົນ (ການເລືອກຕັ້ງ, ການລົງວິໄນ), ຄະນະ ກຳມະການ ປະສານງານ ກອງທຶນໂລກ ຕ້ອງປະຕິບັດ ດ້ວຍການລົງຄະແນນສູງປິດລັບ;
- 20.5 ຜົນຂອງການລົງຄະແນນສູງ ຈະຖືກບັນທຶກໄວ້ ໃນບົດບັນທຶກກອງປະຊຸມ ແລະ ຮ່າງບົດບັນທຶກນັ້ນ ຈະຖືກແຈກຢາຍໃຫ້ສະມາຊິກ ຄະນະກຳມະການ ປະສານງານ ກອງທຶນໂລກ ພາຍໃນ14ວັນ

ລັດຖະການ ເພື່ອໃຫ້ສະມາຊິກ ຄະນະກຳມະການ ປະສານງານກອງທຶນໂລກ ພິຈາລະນາ. ໃນ ກອງປະຊຸມຄັ້ງຕໍ່ໄປ ຈະສົນທະນາກັນກ່ຽວກັບສ່າງບົດບັນທຶກ ຂອງກອງປະຊຸມຄັ້ງທີ່ຕໍ່ມາ, ປັບປຸງຖ້າຈຳເປັນ ແລະ ຮັບຮອງເອົາດ້ວຍການລົງຄະແນນສຽງ ຂອງຄະນະກຳມະການ ປະສານ ງານ ກອງທຶນໂລກ;

21. ກອງເລຂາຄະນະກຳມະການ ປະສານງານ ກອງທຶນໂລກ

- 21.1 ກອງເລຂາ ຄະນະກຳມະການ ປະສານງານ ກອງທຶນໂລກ ແມ່ນຜູ້ປະຈຳການ ຂອງຄະນະກຳ ມະການ ປະສານງານ ກອງທຶນໂລກ ຊຶ່ງຊ່ວຍຮັບຜິດຊອບຊຸກຍູ້ ດ້ານພະລາທິການ ແລະ ການບໍ ລິຫານ ໃຫ້ ແກ່ການປະຕິບັດງານ ຂອງຄະນະກຳມະການ ປະສານງານ ກອງທຶນໂລກ, ຄະນະ ກຳມະການ ອື່ນໆ ແລະ ບັນດາໜ່ວຍງານວິຊາການຂອງຕົນ; ເກັບຮັກສາບົດບັນທຶກ; ເອກະສານ ຂອງຄະນະກຳມະການ ປະສານງານ ກອງທຶນໂລກ; ຈັດຕັ້ງການແປເອກະສານສຳຄັນ ແລະ ການແປປາກເປົ່າ ສຳລັບ ກອງປະຊຸມ ຂອງຄະນະກຳມະການ ປະສານງານ ກອງທຶນໂລກ, ລວບ ລວມ ແລະ ເຜີຍແຜ່ຂໍ້ມູນ ຂ່າວສານ ທີ່ພົວພັນກັບກິດຈະກຳ ຂອງກອງທຶນໂລກ, ຄະນະກຳມະ ການປະສານງານ ກອງທຶນໂລກ ແລະ ຄະນະກຳມະການ ອື່ນໆ ຂອງຕົນ, ບັນດາຜູ້ຮັບທຶນຕົ້ນຕໍ, ບັນດາຜູ້ຮັບທຶນຍ່ອຍ ແລະ ຜູ້ມີສ່ວນຮ່ວມອື່ນໆ ທີ່ກ່ຽວຂ້ອງກັບການຕ້ານ ເສລໂອວີ/ເອດ, ວັນນະໂລກ ແລະ ໄຂ້ຍຸງ;
- 21.2 ຄະນະກຳມະການ ປະສານງານ ກອງທຶນໂລກ ອະນຸມັດແຜນການປະຈຳປີ / 2ປີ ແລະ ງົບປະ ມານ ຢ່າງເປັນທາງການ ສຳລັບການດຳເນີນງານ ຂອງກອງເລຂາ;
- 21.3 ກອງເລຂາ ຈະ ໄດ້ຮັບເງິນ ຈາກກອງທຶນໂລກ ແລະ ການປະກອບສ່ວນຂອງສາກົນ, ລັດຖະບານ ແລະ ອົງການຈັດຕັ້ງອື່ນໆ ທີ່ລິນໃຈ;
- 21.4 ຄະນະກຳມະການ ປະສານງານ ກອງທຶນໂລກ, ອີງຕາມການສະເໜີ ຂອງຄະນະກຳມະການບໍລິ ຫານງານ, ອະນຸມັດ ໂຄງປະກອບການຈັດຕັ້ງ ແລະ ພະນັກງານທີ່ຈຳເປັນ ສຳລັບກອງເລຂາ, ອະນຸມັດພາ ລະບົດບາດ ໜ້າທີ່ ຂອງພະນັກງານ ແລະ ອະນຸບາດ ໃຫ້ຄະນະກຳມະການບໍລິ ຫານງານ ດຳເນີນ ຂະບວນການ ຮັບພະນັກງານ ຕາມຄວາມຈຳເປັນ;
- 21.5 ພະນັກງານ ຂອງກອງເລຂາ ຖືກຮັບເຂົ້າມາບິນພິມຖານການແຂ່ງຂັນ ແລະ ອະນຸມັດໂດຍ ຄະນະ ກຳມະການບໍລິຫານງານ.
- 21.6 ການປະຕິບັດ ກິດຈະກຳຂອງຕົນ, ກອງເລຂາ ຈະໄດ້ຮັບການຊີ້ນຳ ໂດຍການຕົກລົງ ຂອງກອງປະ ຊຸມ ຄະນະກຳມະການ ປະສານງານ ກອງທຶນໂລກ, ຂັ້ນຕອນການດຳເນີນງານ ຂອງກອງເລຂາ, ໂຄງປະ ກອບການຈັດຕັ້ງ ແລະ ບັນດາໜ້າທີ່ ຂອງກອງເລຂາ ຈະຖືກປະຕິບັດຕາມລະບຽບ ຂັ້ນ ຕອນດຳເນີນງານຂອງກອງເລຂາ;

22. ເອກະສານ ຂອງຄະນະກຳມະການ ປະສານງານ ກອງທຶນໂລກ

- 22.1 ຄະນະກຳມະການ ປະສານງານ ກອງທຶນໂລກ ມີ ແລະ ເກັບຮັກສາ ເອກະສານການເຮັດວຽກ ແລະ ແຜນວຽກໄວ້ດັ່ງນີ້:
 - ເອກະສານແຜນວຽກ
 - ພາລະບົດບາດ ຂອງຄະນະກຳມະການ ປະສານງານ ກອງທຶນໂລກ ຂອງ ສປປ ລາວ ຕ້ານ ເສລໂອ ວີ/ເອດ, ວັນນະໂລກ ແລະ ໄຂ້ຍຸງ;
 - ແຜນການຕິດຕາມກວດກາ
 - ນະໂຍບາຍການຮັດແຍ້ງດ້ານຜົນປະໂຫຍດ
 - ເອກະສານການເຮັດວຽກ
 - ບົດບັນທຶກກອງປະຊຸມ ຂອງຄະນະກຳມະການ ປະສານງານ ກອງທຶນໂລກ;
 - ແຜນການ ແລະ ງົບປະມານ ຂອງກອງເລຂາ ຄະນະກຳມະການ ປະສານງານ ກອງທຶນໂລກ;
 - ຂັ້ນຕອນການປະຕິບັດງານ ຂອງກອງເລຂາ;
 - ເອກະສານສືບຕໍ່ການເປັນສະມາຊິກ;
 - ການຕິດຕໍ່ ລະຫວ່າງ ຄະນະກຳມະການ ປະສານງານ ກອງທຶນໂລກ ແລະ ບັນດາຜູ້ຮັບ ທຶນຕົ້ນຕໍ ແລະ ບັນດາຜູ້ຮັບທຶນຍ່ອຍ ແລະ ລະຫວ່າງ ຄະນະກຳມະການ ປະສານງານ ກອງທຶນໂລກ ກັບກອງທຶນໂລກ;
- 22.2 ເອກະສານຂອງ ຄະນະກຳມະການ ປະສານງານ ກອງທຶນໂລກ ທັງໝົດ ຈະຖືກເກັບຮັກສາ ແລະ ສຳ ເນົາ ໂດຍກອງເລຂາ ຄະນະກຳມະການ ປະສານງານ ກອງທຶນໂລກ ຊຶ່ງປະຕິບັດຕາມລະບຽບ ຂອງກອງທຶນໂລກ ແລະ ກົດໝາຍ ຂອງ ສປປ ລາວ, ສາມາດສະໝອງໄດ້ເວລາຕ້ອງການໃຊ້.

23. ການມີຜົນໃຊ້ໄດ້ຂອງພາລະບົດບາດ

- 23.1 ພາລະບົດບາດ ຂອງຄະນະກຳມະການ ປະສານງານ ກອງທຶນໂລກ ເຮັດເປັນສະບັບພາສາລາວ ແລະ ອັງກິດ;
- 23.2 ພາລະບົດບາດ ມີຜົນສັກສິດທັນທີ ພາຍຫລັງ ຄະນະກຳມະການ ປະສານງານ ກອງທຶນໂລກ ອະນຸມັດ ແລະ ສາມາດທົບທວນຄືນໄດ້ຖ້າຈຳເປັນ;

ນະຄອນຫຼວງວຽງຈັນ, ວັນທີ..... **15 JAN 2015**
 ປະທານ ຄະນະກຳມະການ ປະສານງານ ກອງທຶນໂລກ

ລິຕູ ບົວປາວ